

ఇది కద నిజం
 మీ ప్రాంతంలో జరుగుతున్న అసలైన బయటపెట్టాలని ఉందా...
 నిజాన్ని నిర్ణయంగా చెప్పాలని ఉందా...
 సంచలన కథనాలకు కేరఫాగా నిలిచిన **ఇది కద నిజం**

నిలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329
 www.edikadanijam.com
 Edikadanijam@gmail.com

No Monthly Targets

Registered No : APTEL/25/A0818

ఇది కద నిజం

సామాన్య సమస్యలపై నిత్యం పోలోడే ఆయుధంగా.. జాతీయ తెలుగు దిన పత్రిక

ఇది కద నిజం
 మీ ప్రాంతంలో జరుగుతున్న అసలైన బయటపెట్టాలని ఉందా...
 నిజాన్ని నిర్ణయంగా చెప్పాలని ఉందా...
 సంచలన కథనాలకు కేరఫాగా నిలిచిన **ఇది కద నిజం**

నిలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329
 www.edikadanijam.com
 Edikadanijam@gmail.com

No Monthly Targets

సోమవారం 25-05-2026 పేజీలు : 4 వెల : 2/- సంపుటి : 1 సంచిక : 344 www.edikadanijam.com ఎడిటర్ : బాలరాజ్ గౌడ్

పాకిస్తాన్లో రక్తపాతం
 జాఫర్ ఎక్స్ప్రెస్పై బిఎల్పి దాడి..
 23 మంది దుర్మరణం



న్యూస్ డెస్క్ 24 మే (ఇది కద నిజం): పాకిస్తాన్ మరోసారి బాంబుల మోతతో దుర్భిందైంది. పాకిస్తాన్ బలూచిస్తాన్ ప్రావిన్స్ రాజధాని క్వెట్టాలో భారీ అత్యాచారానికి దాడి జరిగింది. జాఫర్ ఎక్స్ప్రెస్ రైలు లాగ్గెట్గా బలూచిస్తాన్ లిబరేషన్ ఆర్మీ (బీఎల్ఎఫ్) దాడికి పాల్పడింది. బీఎల్ఎఫ్కు చెందిన మజీద్ బ్రిగేడ్ ఈ దాడి చేసినట్లు తెలుస్తోంది.

గ్రేటర్ టు అసెంబ్లీ
 కేటీఆర్ ఎన్నికల స్కెచ్ ఇదే: గులాబీ శ్రేణుల్లో జోష్



న్యూస్ డెస్క్ 24 మే (ఇది కద నిజం): గ్రేటర్ హైదరాబాద్ మున్సిపల్ కార్పొరేషన్ ఎన్నికలపై భారత రాష్ట్ర సమితి వర్కింగ్ ప్రెసిడెంట్ కల్వకుంట్ల తారక రామారావు (కేటీఆర్) అత్యంత కీలక వ్యాఖ్యలు చేశారు. రానున్న జీహెచ్ఎంసీ ఎన్నికలు వచ్చే డిసెంబర్ నెలలోనే నిర్వహించే అవకాశం ఉందని ఆయన స్పష్టం చేశారు. పార్టీ శ్రేణులు, నాయకులు ఇప్పటి నుంచే ఎన్నికల రణరంగానికి సిద్ధం కావాలని ఆయన పిలుపునిచ్చారు. హైదరాబాద్లోని తెలంగాణ భవన్లో జరిగిన ముఖ్య నాయకుల సమావేశంలో కేటీఆర్ ఈ వ్యాఖ్యలు చేశారు. హైదరాబాద్ నగరం ఎప్పుడూ బీఆర్ఎస్ పార్టీకి కంచు కోట అని గుర్తు చేసిన కేటీఆర్, రాబోయే జీహెచ్ఎంసీ ఎన్నికల్లో పార్టీ ఘన విజయం సాధించి తీరాలన్నారు.

ఎబోలా కలకలం
 ఏపీ విమానాశ్రయాల్లో హై అలర్ట్



2 లో

జగన్ రక్తచరిత్ర
 అందరికీ తెలుసు : మంత్రి నారాయణ



విజయవాడలో MSME గ్రోత్ సమ్మిట్ 2026



న్యూస్ డెస్క్ 24 మే (ఇది కద నిజం): రాష్ట్రంలో సూక్ష్మ, చిన్న, మధ్య తరహా పరిశ్రమల రంగాన్ని మరింత బలోపేతం చేయడమే కాకుండా.. MSME రంగాన్ని అంతర్జాతీయ స్థాయికి తీసుకెళ్లడమే లక్ష్యంగా రాష్ట్ర ప్రభుత్వం కీలక ముందడుగు వేయనుంది. ఈ క్రమంలో సోమవారం విజయవాడలో MSME గ్రోత్ సమ్మిట్ 2026ను నిర్వహించేందుకు సిద్ధమైంది. సీఎం చంద్రబాబు నాయుడు ఈ సందర్భుకు హాజరై.. రాష్ట్రంలో 38 MSME పార్కులకు శంకుస్థాపన చేయనున్నట్లు ప్రభుత్వం ఓ ప్రకటనలో తెలిపింది. డిప్యూటీ సీఎం పవన్ కల్యాణ్ సహా.. MSME శాఖ మంత్రి కొండపల్లి శ్రీనివాస్, పరిశ్రమల శాఖ మంత్రి టిజీ భరత్, పలువురు మంత్రులు, పారిశ్రామిక వేత్తలు ఈ సమ్మిట్ కు హాజరుకానున్నారు. సమ్మిట్ లో మీవీజుల బలోపేతానికి ప్రభుత్వం చేపట్టే చర్యలు, ఇప్పటి వరకూ సాధించిన విజయాలపై చర్చించనున్నారు. గ్రామీణ ప్రాంతాల్లో 'రూరల్ టెక్నాలజీ యాక్షన్ గ్రూప్' గ్రామీణ యువతలో నవకల్పనలు, సాంకేతిక ఆధారిత ఉపాధి అవకాశాలను మెరుగుపరిచేందుకు ప్రభుత్వం ప్రత్యేక చర్యలు చేపట్టింది. ప్రఖ్యాత 'రతన్ టాటా ఇన్స్టిట్యూట్ హబ్' మార్గదర్శకత్వంలో.. కుప్పం, మంగళగిరి, పిఠాపురం నియోజకవర్గాల్లో 'రూరల్ టెక్నాలజీ యాక్షన్ గ్రూప్ సెంటర్స్' వికాసానికి హాబీలను ప్రభుత్వం ప్రారంభించనుంది. 200 కోట్లతో కామన్ ఫెసిలిటీ సెంటర్లు రాష్ట్రవ్యాప్తంగా ఉన్న 45 పారిశ్రామిక క్లస్టర్లలో రూ.200 కోట్ల వ్యయంతో 'కామన్ ఫెసిలిటీ సెంటర్' ఏర్పాటుకు నిధులు విడుదల చేయనున్నారు. ఈ సందర్భు ముఖ్యంగా యువత, మహిళా పారిశ్రామికవేత్తలకు సరికొత్త అవకాశాలను సృష్టించడంపైనే

ప్రధానంగా దృష్టి సారించనుంది. మెటా, అమెజాన్లతో భాగస్వామ్యం సూక్ష్మ, చిన్న, మధ్యతరహా పరిశ్రమల డిజిటల్ వృద్ధిని పెంపొందించడంతో పాటు, అంతర్జాతీయ మార్కెట్లకు వీరికి ప్రాప్యత కల్పించేందుకు ప్రభుత్వం వ్యూహాత్మక అడుగులు వేస్తోంది. ఇందులో భాగంగా ప్రసిద్ధ గ్లోబల్ టెక్ డిగ్రీజులు 'మెటా', 'అమెజాన్' సంస్థలతో భాగస్వామ్య ఒప్పందాలను కుదుర్చుకున్నట్లు ప్రభుత్వం తన ప్రకటనలో వెల్లడించింది.

రైతులకు సర్కార్ అండ

- మొక్కజొన్న కొనుగోళ్లకు భారీ నిధులు
- అదనంగా రూ.1800 కోట్ల విడుదల
- రైతుల కోసం ప్రభుత్వ బిగ్ స్టైప్
- ప్రతి గింజా కొనుగోలు చేస్తాం
- దళారుల దోపిడీకి చెక్
- రైతులకు గిట్టుబాటు ధర గ్యారెంటీ
- రూ.5800 కోట్లతో కొనుగోళ్లు
- జొన్న రైతులకు భారీ ఊరట
- పొద్దుతిరుగుడు రైతులకు గుడ్ న్యూస్
- కొనుగోలు కేంద్రాల ఏర్పాటుకు ఆదేశాలు
- తూకాల్లో మోసాలకు నో ఛాన్స్
- రైతు సంక్షేమమే ప్రభుత్వ లక్ష్యం
- మార్కెట్ పతనానికి సర్కార్ కొంటర్
- అన్నదాతల కోసం ప్రభుత్వం రంగంలోకి



న్యూస్ డెస్క్ 24 మే (ఇది కద నిజం): తెలంగాణలో అన్నదాతలను ఆదుకునేందుకు రాష్ట్ర ప్రభుత్వం కీలక నిర్ణయం తీసుకుంది. ప్రస్తుత సీజన్లో రాష్ట్రంలో పండిన వివిధ పంటల కొనుగోళ్లపై కేంద్ర ప్రభుత్వం నుంచి ఎలాంటి సానుకూల స్పందన రాకపోవడంతో రైతులకు ఇబ్బందులు కలిగిందన్న సందర్భంలో రాష్ట్ర ప్రభుత్వమే రంగంలోకి దిగింది. రాష్ట్రంలో ఈ ఏడాది మొక్కజొన్న పంట భారీగా దిగుబడి వచ్చిన నేపథ్యంలో మార్కెట్లో ధరలు పతనమై రైతులు నష్టపోతున్నా ఉండేందుకు మొక్కజొన్నను రాష్ట్ర ప్రభుత్వమే నేరుగా కొనుగోలు చేయాలని నిర్ణయించింది. ఈ మేరకు రాష్ట్ర వ్యవసాయ శాఖ మంత్రి తుమ్మల నాగేశ్వరరావు పంటల కొనుగోలు ప్రణాళికను, దానికి సంబంధించిన నిధుల విడుదలను అధికారికంగా వెల్లడించారు. రాష్ట్రంలో వ్యవసాయ రంగాన్ని బలోపేతం చేయడం, సంక్షోభంలో ఉన్న రైతును గట్టెక్కించడమే ధ్యేయంగా ప్రభుత్వం ఈ అడుగులు వేస్తోంది. మొక్కజొన్న కొనుగోళ్ల కోసం గతంలోనే కేటాయించిన రూ. 4 వేల కోట్ల నిధులకు తోడు, ప్రస్తుత దిగుబడుల అవసరాలను దృష్టిలో ఉంచుకుని సీఎం రేవంత్ రెడ్డి అదనంగా మరో రూ. 1800 కోట్లను తక్షణమే కేటాయించినట్లు మంత్రి తుమ్మల తెలిపారు. దీనివల్ల మొత్తం రూ. 5800 కోట్లతో మొక్కజొన్న కొనుగోలు ప్రక్రియ ఎలాంటి అంతరాయం లేకుండా సాగుతుంది. మద్దతు ధర దక్కక రైతులు దళారుల చేతిలో మోసపోకుండా ఉండేందుకే ప్రభుత్వం ఈ భారీ వ్యయాన్ని భరిస్తోందిని ఆయన స్పష్టం చేశారు. ప్రభుత్వమే నేరుగా కొనుగోలు కేంద్రాలను ఏర్పాటు చేయటం వల్ల గిట్టుబాటు ధర లభించి, రైతుల ఆర్థిక పరిస్థితి మెరుగుపడుతుందని ప్రభుత్వం భావిస్తోంది.

మిగతాది 2 లో..

కొత్త ఉపాధి చట్టం ముసాయిదా రెడీ ఆ రాష్ట్రాలకు భారీగా నిధులు



న్యూస్ డెస్క్ 24 మే (ఇది కద నిజం): దేశంలో దశాబ్దాలుగా అమల్లో ఉన్న మహాత్మా గాంధీ జాతీయ గ్రామీణ ఉపాధి హామీ చట్టం స్థానంలో కేంద్ర ప్రభుత్వం ప్రతిష్టాత్మకంగా తీసుకురానున్న కొత్త చట్టం 'వికసీత్ భారత్ గ్యారంటీ ఫర్ రోజూర్ అండ్ ఆజీవీకా మిషన్' (వీబీ-జీ రామ్) కీలక దశకు చేరుకుంది. కేంద్ర గ్రామీణాభివృద్ధి శాఖ ఈ కొత్త చట్టానికి సంబంధించిన నిబంధనల ముసాయిదాను తాజాగా విడుదల చేసింది.

ఇక వారిని మన దరిదాపుల్లోకి రానివ్వద్దు కాంగ్రెస్పై డీఎంకే షేర్



2 లో

గ్రేటర్ టు అసెంబ్లీ..కేటీఆర్ ఎన్నికల స్కెచ్ ఇదే: గులాబీ శ్రేణిలో జోష్

మొదటి పేజీ తరువాయి



“డిసెంబర్లో గ్రేటర్ ఎన్నికలు ముగిసిన తర్వాత.. మరో ఏడాది కాలంలోనే రాష్ట్రంలో అసెంబ్లీ ఎన్నికలు రాబోతున్నాయి. ఈ ఎన్నికలు మనకు అత్యంత కీలకం. రాబోయే సార్వత్రిక ఎన్నికల్లో వందకు వంద శాతం తెలంగాణలో మనదే అధికారం, బీఆర్ఎస్ ప్రభుత్వం మళ్ళీ రావడం ఖాయం” అని కేటీఆర్ ధీమా వ్యక్తం చేశారు.

ఎన్నికలను తేలిగ్గా తీసుకోవద్దు.. మున్సిపల్ ఎన్నికలు స్థానిక సంస్థలకు సంబంధించినవి అయినప్పటికీ.. ఏమాత్రం నిర్లక్ష్యం వహించకూడదని నాయకులను కేటీఆర్ హెచ్చరించారు. కార్పొరేషన్ ఎన్నికలను సులువుగా తీసుకోవద్దని భావించవద్దని, ప్రతి ఒక్కరూ క్షేత్రస్థాయిలో కష్టపడాలని సూచించారు. గ్రేటర్ హైదరాబాద్ పరిధిలో గతంలో సాధించిన స్థానాల కంటే ఈసారి అంతకు మించి అత్యుత్తమ ఫలితాలు సాధించడమే మన లక్ష్యంగా పని చేయాలని దిశా నిర్దేశం చేశారు. పార్టీ కోసం క్షేత్రస్థాయిలో అవార్జునలు ప్రదర్శించే కార్యక్రమాలకు, నాయకులకు ఈ ఎన్నికల్లో పూర్తి ప్రాధాన్యత ఉంటుందని కేటీఆర్ భరోసా ఇచ్చారు. “పార్టీని నమ్ముకుని, ప్రజల్లో ఉంటూ కష్టపడే వారిని బీఆర్ఎస్ పార్టీ కచ్చితంగా గుర్తిస్తుంది. వారికి తగిన సమయం వచ్చినప్పుడు పదవులు, ఎన్నికల్లో పోటీ చేసే అవకాశాలు కల్పిస్తాం” అని ఆయన హామీ ఇచ్చారు.

జగన్ రక్తచరిత్ర అందరికీ తెలుసు : మంత్రి నారాయణ

న్యూస్ డెస్క్ 24 మే (ఇది కద నిజం): వైఎస్ జగన్ కుటుంబానికి ఉన్న రక్త చరిత్ర గురించి రాష్ట్ర ప్రజలందరికీ తెలుసుని మంత్రి నారాయణ విమర్శించారు. ఆదివారం నెలకూరు జిల్లాలో పర్యటించిన అనంతరం ఆయన మీడియాతో మాట్లాడుతూ ఈ వ్యాఖ్యలు చేశారు. వైఎస్ కుటుంబ రక్త చరిత్ర రాష్ట్ర ప్రజలకు తెలియడం వల్లే వైసీపీని 11 సీట్లకు పరిమితం చేశారన్నారు. వచ్చే ఎన్నికల్లో ఆ 11 సీట్ల కూడా మిగలవని మంత్రి నారాయణ జోస్యం చెప్పారు. గత ప్రభుత్వ హయాంలో సంక్షేమ, అభివృద్ధి పథకాలకు కేటాయించిన నిధులను ఎందుకు వినియోగించలేదో జగన్ సమాధానం చెప్పాలని మంత్రి డిమాండ్ చేశారు.

కేంద్ర ప్రభుత్వం ఇచ్చిన స్వచ్ఛ భారత్ నిధులను కూడా జగన్ సర్కార్ దారి మళ్లించిందని మంత్రి ఆగ్రహం వ్యక్తం చేశారు. రాష్ట్రంలో కూటమి ప్రభుత్వం ఎన్నో మంచి పనులు చేస్తోంటే.. ఉద్దేశపూర్వకంగానే జగన్ అండ్ కో అసత్యాలను ప్రచారం చేస్తున్నారని మండిపడ్డారు. ఇక టీడీపీ అధిష్టానం ప్రతిష్టాత్మకంగా నిర్వహించే మహానాడు వేడుకలకు ఏర్పాట్లు జరుగుతున్నాయని, ఈసారి వర్చువల్ గా వేడుకలు జరుగుతాయని మరోసారి గుర్తుచేశారు. వర్చువల్ మహానాడులోనూ రాజకీయ తీర్మానాలు, ఆమోదాలు ఉంటాయని తెలిపారు.

కొత్త ఉపాధి చట్టం ముసాయిదా రెడీ ఆ రాష్ట్రాలకు భారీగా నిధులు

మొదటి పేజీ తరువాయి



వచ్చే జూలై 1వ తేదీ నుంచి ఈ కొత్త ఉపాధి హామీ చట్టం దేశవ్యాప్తంగా అధికారికంగా అమలులోకి రానుంది. ఈ లోగా భాగస్వామ్య పక్షాలు, నిపుణులు, రాష్ట్ర ప్రభుత్వాలు, సాధారణ ప్రజల నుంచి అభిప్రాయాలు, అభ్యంతరాలను స్వీకరించేందుకు కేంద్రం గడువు విధించింది. ఈ ముసాయిదాపై జూన్ 21వ తేదీ వరకు అభిప్రాయాలను సేకరించనున్నారు.

16వ ఆర్థిక సంఘం సూత్రాల ప్రకారం నిధుల పంపిణీ.. కొత్త చట్టం ప్రకారం రాష్ట్రాలకు కేంద్ర నిధుల కేటాయింపుల్లో భాగం మార్పులు చోటు చేసుకోనున్నాయి. 16వ ఆర్థిక సంఘం నిర్దేశించిన క్షితిజసమాంతర బదిలీ సూత్రాల ఆధారంగా నిధులను పంపిణీ చేయనున్నారు. రాష్ట్రాల జనాభా, తలసరి ఆదాయం ఆధారంగా కేంద్ర నిధుల కేటాయింపులు జరుగుతాయి. ఈ నూతన విధానం వల్ల పెద్ద రాష్ట్రాలతో పాటు, ఆర్థికంగా వెనుకబడిన పేద రాష్ట్రాలకు కేంద్రం నుంచి భారీగా నిధులు పెరగనున్నాయి. ప్రస్తుతం అమల్లో ఉన్న ఈ-కేవెసీ పూర్వయిన పాత జాబ్ కార్డులు కొత్త కార్డులు వచ్చే వరకు తాత్కాలికంగా చెల్లుబాటు అవుతాయి. పాత చట్టం కింద కొనసాగుతున్న పనులన్నీ జూలై 1 నుంచి ఆలోమేటిక్ గా కొత్త చట్టం పరిధిలోకి బదిలీ అవుతాయి.

ఇక వారిని మన దరిదాపుల్లోకి రానివ్వద్దు.. కాంగ్రెస్ పై డీఎంకే ఫైర్



న్యూస్ డెస్క్ 24 మే (ఇది కద నిజం): తమిళనాడులో విజయ్ ప్రభుత్వానికి మద్దతు విషయంలో డీఎంకే, కాంగ్రెస్ మధ్య ఉన్న లాంగ్ టర్మ్ ఫ్రెండ్ షిప్ కు శ్రేణి పడిన సగతి తెలిసిందే. విజయ్ ప్రభుత్వానికి మద్దతు విషయంలో కాంగ్రెస్

ఏకపక్షంగా వ్యవహరించిందని ఆగ్రహంతో రగిలిపోతున్న డీఎంకే మరోసారి కాంగ్రెస్ పార్టీపై ఎటాక్ చేసింది. తాజాగా జరిగిన పార్టీ మీటింగ్ లో డీఎంకే ముఖ్యనేత ఉదయనిధి స్టాలిన్ విరుచుకుపడ్డారు. కాంగ్రెస్ నాయకులకు కనీస కృతజ్ఞత, మర్యాద కొరవడిందని మండిపడ్డారు. డీఎంకే ఇకపై కాంగ్రెస్ ను ఎన్నటికీ విశ్వసించకూడదని, కనీసం ఆ పార్టీని మన దరిదాపుల్లోకి కూడా రానివ్వద్దని సంకల్పం వ్యాఖ్యలు చేశారు.

మా వల్లే మీకు ఐదు సీట్లు: కాంగ్రెస్ ఐదుగురు ఎమ్మెల్యేలను గెలవడానికి డీఎంకే కార్యకర్తలే కారణం అని ఉదయనిధి స్టాలిన్ అన్నారు. ఎంకే స్టాలిన్ ముఖ్యమంత్రి కావాలని ప్రజలు వారికి ఓట వేశారని కానీ ఈరోజు కొన్ని పదవుల కోసం మాకు సమాచారం ఇవ్వకుండా పారిపోయారని దుయ్యబట్టారు. తమిళనాడు ప్రజలు అభ్యంతరాలతో వారికి తగిన గణపాఠం నేర్పిస్తారన్నారు. తమ మిత్రవర్గాల కష్టాధిక్తంపై బతుకుతున్న కాంగ్రెస్ పార్టీని వెన్నుపోటుదారులు, జలగలతో అభివర్ణించారు.

బీజేపీ ఎదుగుదలకు కాంగ్రెస్ కారణం: భారతదేశవ్యాప్తంగా బీజేపీ విజయానికి ప్రధాని మోడీ, అమిత్ షా కారణమని నేను భావించాను. కానీ భారతదేశంలో బీజేపీ ఎదుగుదలకు కాంగ్రెస్ కారణమని ఇప్పుడు స్పష్టమైందని ఉదయనిధి అన్నారు. గత పార్లమెంట్, అసెంబ్లీ ఎన్నికల్లో మా నాయకుడు ఎంకే స్టాలిన్ కాంగ్రెస్ ను తన భుజాలపై మోశారన్నారు.

పాకిస్తాన్ లో రక్తపాతం..జాఫర్ ఎక్స్ ప్రెస్ పై బీఎల్ఎ దాడి.. 23 మంది దుర్మరణం

మొదటి పేజీ తరువాయి




రైల్వే ట్రాక్ సమీపంలో జరిగిన ఈ పేలుడులో కనీసం 23 మంది మరణించగా, 53 మంది తీవ్రంగా గాయపడ్డారు. ఈ పేలుడుతో రైలు బోగీ పూర్తిగా ధ్వంసమైంది. చట్టాల వెండి ఉన్న అనేక ఇళ్లు, వాహనాలు దెబ్బతిన్నాయి. చమన్ గేట్ సమీపంలో ఆదివారం ఉదయం ఈ దాడి జరిగింది. క్షుణ్ణ కంట్రోల్ న్యూంబర్ నుంచి సైనిక సిబ్బందిని తీసుకెళ్తున్న సమయంలో దాడి జరిగింది. మరణించిన వారిలో పాక్ ఆర్మీకి చెందిన వారే ఎక్కువగా ఉన్నట్లు సమాచారం. సంఘటన జరిగిన వెంటనే రెహమాన్ బ్లాండ్ దాలు, అధికారులు చేరుకుని సహాయక చర్యలు ప్రారంభించారు. గాయపడిన వారిలో చాలా మంది పరిస్థితి విషమంగా ఉంది. ఈ అత్యాచారి దాడికి తామే బాధ్యులమని బలూన్ లిబరేషన్ ఆర్మీ ప్రతినిధి జియూండ్ బలూన్ మీడియాకు ఒక ప్రకటన విడుదల చేశారు.

గతంలో కూడా ఈ జాఫర్ ఎక్స్ ప్రెస్ లాల్పూర్ బలూన్ వీరులు దారులకు పాల్పడ్డారు. ఏకంగా ఈ రైలునే హైజాక్ చేసి, పాక్ ఆర్మీ అధికారుల్ని ఊహకాత కోశారు. క్షుణ్ణ నుంచి పెషావర్ ప్రయాణించే ఈ రైలులో చాలా మంది ఆర్మీ ఇంజనీరింగ్ అధికారులు ప్రయాణిస్తుంటారు. దీంతో చాలా సార్లు బీఎల్ఎ ఈ రైలును టార్గెట్ చేస్తోంది. తాజాగా జరిగిన సంఘటనపై అధికారులు విచారణ చేస్తున్నారు.

ఎబోలా కలకలం ఏపీ విమానాశ్రయాల్లో హై అలర్ట్

న్యూస్ డెస్క్ 24 మే (ఇది కద నిజం):



ఆంధోళన కలిగిస్తున్న ఎబోలా వైరస్ ముప్పుపై రాష్ట్ర ప్రభుత్వం శరవేగంగా స్పందించింది. ముందస్తు జాగ్రత్త చర్యలు చేపట్టింది. ఇందులో భాగంగా విమానాశ్రయాల్లో రాష్ట్ర వైద్య ఆరోగ్య శాఖ గట్టి నిఘా ఏర్పాటు చేసింది. ప్రధానంగా ఎబోలా తీవ్రత ఎక్కువగా ఉన్న కాంగో, ఉగాండా దేశాల నుంచి వచ్చే అంతర్జాతీయ ప్రయాణికులను క్షుణ్ణంగా పరిశీలించాలని అధికారులు నిర్ణయించారు.

విమానాశ్రయాలలో హెల్త్ డెస్క్లు ఇందుకోసం రాష్ట్రంలోని కీలక నగరాలైన విశాఖపట్నం, తిరుపతి, విజయవాడ అంతర్జాతీయ విమానాశ్రయాలలో ప్రత్యేక హెల్త్ డెస్క్లను ఏర్పాటు చేసి, వైద్య పరీక్షలను ప్రారంభించారు. ఆయా దేశాల నుంచి వచ్చే ప్రయాణికులలో ఎబోలా లక్షణాలు ఉన్నాయా లేదా అనే కోణంలో స్క్రీనింగ్ నిర్వహిస్తున్నారు. అనుమానిత లక్షణాలు కనిపిస్తే వెంటనే వారిని ఐసోలేషన్ తరలింపేలా ఏర్పాట్లు పూర్తి చేశారు.

అన్ని జిల్లాల వైద్య అధికారులకు ఆదేశాలు రాష్ట్ర వైద్యారోగ్య శాఖ మంత్రి సత్యకుమార్ ఈ వ్యవహారంపై అన్ని జిల్లాల వైద్య అధికారులను అప్రమత్తం చేస్తూ కీలక ఆదేశాలు జారీ చేశారు. సరిహద్దులతో పాటు విమానాశ్రయాల వద్ద నిరంతర నిఘా కొనసాగించాలని, ఎక్కడా నిర్లక్ష్యానికి తావులేకుండా నిబంధనలు పాటించాలని స్పష్టం చేశారు. ప్రజలు ఎలాంటి అందోళన చెందాల్సిన అవసరం లేదని, ప్రభుత్వం అన్ని రకాలుగా సిద్ధంగా ఉందని మంత్రి సత్య కుమార్ పేర్కొన్నారు.

ప్రతి దేశంలోనూ మూర్ఖులు ఉంటారు భారత పర్యటనలో మారోకొ రూబియో సంచలన వ్యాఖ్యలు



న్యూస్ డెస్క్ 24 మే (ఇది కద నిజం): ప్రపంచవ్యాప్తంగా వాషింగ్టన్ న్యూస్ డిల్లీ అత్యంత ముఖ్యమైన వ్యూహాత్మక భాగస్వాములలో ఒకరిగా ఉందని అమెరికా విదేశాంగ మంత్రి మార్కో రూబియో అన్నారు.

భారత పర్యటనలో ఉన్న మార్కో రూబియో, భారత విదేశాంగ మంత్రి ఎస్. జైశంకర్ తో కలిసి న్యూస్ డిల్లీలో ఏర్పాటు చేసిన సంయుక్త మీడియా సమావేశంలో మాట్లాడుతూ పలు కీలక వ్యాఖ్యలు చేశారు. రెండు ప్రజాస్వామ్య దేశాల మధ్య సంబంధం సంప్రదాయ దౌత్య సంబంధాలకు అతీతమైనదని, ప్రపంచ సవాళ్లపై లోతైన వ్యూహాత్మక విశిష్టావేషం ఇందులో ప్రతిబింబిస్తుందని రూబియో అన్నారు. ఉగ్రవాదం విషయంలో ప్రపంచ ఉగ్రవాద నెట్ వర్క్ లు కారణంగా మన రెండు దేశాలు ప్రత్యక్షంగా, పరోక్షంగా సమీపియాయని దాని ఫలితంగానే ఉగ్రవాద నిరోధక విషయంలో బలమైన పొత్తు మన మధ్య ఏర్పడిందన్నారు.

ప్రతి దేశంలోనూ మూర్ఖులు ఉంటారు: అమెరికాలో భారతీయులపై జరుగుతున్న జాతీయవాద దాడులు, వివక్షపై అమెరికా విదేశాంగ మంత్రి మార్కో రూబియో సంకల్పం వ్యాఖ్యలు చేశారు. అమెరికా సమాఖ్యలో జాతీయవాదం ఒక భాగమనే వాదనను ఆయన పూర్తిగా తోసిపుచ్చారు. ప్రపంచంలోని ప్రతి దేశంలోనూ మూర్ఖులు ఉంటారని, అక్కడక్కడ జరిగే కొన్ని ఒంటరి సంఘటనల ఆధారంగా మొత్తం దేశాన్ని అంచనా వేయలేమన్నారు. అమెరికాలో ఉన్న భారతీయ సమాజం అత్యంత విజయవంతమైనదని రూబియో కొనియాడారు. వ్యాపారం, సాంకేతికత, వైద్యం మరియు ప్రజా సేవ వంటి అన్ని రంగాలలో భారతీయ సంఘటి నిపుణులు అద్భుతంగా రాణిస్తున్నారని ఆయన పేర్కొన్నారు. అమెరికాలో భారతీయులు అత్యంత విజయవంతమైన, గౌరవప్రదమైన సమాజంగా ఉన్నారని, కేవలం కొందరు వ్యక్తుల అనాగరిక చర్యల వల్ల భారత్-అమెరికా బంధాన్ని తప్పుగా చిత్రించినవారేమని స్పష్టం చేశారు.

బలపడుతున్న భారత్-అమెరికా బంధం: ఈ మీడియా సమావేశానికి ముందు ఆరు దేశాల మధ్య రక్షణ సహకారం, వాణిజ్యం, వ్యూహాత్మక సాంకేతికతలు, ఇంధనం మరియు ప్రాంతీయ భద్రతపై విస్తృత స్థాయి చర్చలు జరిగాయి. భారత విదేశాంగ మంత్రి ఎస్. జైశంకర్ ఈ ద్వైపాక్షిక సంబంధాన్ని సమగ్ర ప్రపంచ వ్యూహాత్మక భాగస్వామ్యం గా అభివర్ణించారు.

రాబోయే కొద్ది గంటల్లో ప్రపంచానికి ఒక శుభవార్త: ఇరాన్ తో శాంతి ఒప్పందానికి సంబంధించి రాబోయే కొద్ది గంటల్లో ప్రపంచానికి ఒక శుభవార్త అంటే అవకాశం ఉందని రూబియో అన్నారు. అమెరికా-ఇరాన్ సంయుక్త దాడికి ప్రతిస్పందనగా ఇరాన్ చాలా వరకు దిగ్బంధించిన హోర్నోజ్ జలసంధిపై ఉన్న అందోళనలను ఈ కుదురుతున్న శాంతి ఒప్పందం పరిష్కరిస్తుందన్నారు. ఈ ఒప్పందం ఇరాన్ అత్యాచారం గురించి ఇకపై భయపడకుండా లేదా అందోళన చెందాల్సిన అవసరం లేని ప్రపంచానికి మనల్ని చేర్చుతుందన్నారు. కాగా డొనాల్డ్ ట్రంప్ ఇరాన్ తో శాంతి ఒప్పందం చాలా వరకు కురిందిని వ్యాఖ్యలు చేసిన నేపథ్యంలో రూబియో శుభవార్త వింటారనే మాటలు ఆసక్తిగా మారాయి.

తెలంగాణను చుట్టేస్తున్న 'కాక్రోచ్ జనతా పార్టీ'.. రాష్ట్ర వ్యాప్తంగా ఎమ్మెల్యే అభ్యర్థులు!

న్యూస్ డెస్క్ 24 మే (ఇది కద నిజం):



దేశవ్యాప్తంగా సోషల్ మీడియాను షేక్ చేస్తోన్న 'కాక్రోచ్ జనతా పార్టీ' సెన్సేషన్ ఇచ్చుడు తెలంగాణకు పాకింది. నిరుద్యోగ యువతను ఉద్దేశించి సుప్రీంకోర్టు ప్రధాన న్యాయమూర్తి చేసిన కొన్ని వ్యాఖ్యలకు అవినీతి, వ్యంగ్య ధోరణిలో అభిజీత డిపై అనే యువకుడు ప్రారంభించిన ఈ డిజిటల్ ఉద్యమం.. ఇప్పుడు పెను రాజకీయ తుఫానులా మారుతోంది. కేవలం కొన్ని రోజుల్లోనే ఇన్ స్టాగ్రామ్ లో ఏకంగా 20 మిలియన్లకు పైగా ఫాలోవర్లను సాధించి, దేశంలోని ప్రధాన రాజకీయ పార్టీలకు సైతం దడ పుట్టిస్తోంది. ఈ క్రమంలోనే తెలంగాణ యువత ఈ 'కాక్రోచ్' ట్రెండ్ ను సరికొత్త స్థాయికి తీసుకెళ్తోంది.

నేనే తెలంగాణ సీఎం అభ్యర్థిని.. ఈ సోషల్ మీడియా ఉద్యమంలో భాగంగా హైదరాబాద్ కు చెందిన ఇర్వాన్ అనే యువకుడు నేరుగా సచివాలయం ముందే నిలబడి ఒక వీడియో విడుదల చేయడం ఇప్పుడు హాట్ టాపిక్ గా మారింది. తాను 'తెలంగాణ కాక్రోచ్ జనతా పార్టీ' అధ్యక్షుడినని, రాబోయే ఎన్నికల్లో తానే సీఎం అభ్యర్థిని సంకల్పం ప్రకటన చేశారు. కేవలం ప్రకటనతోనే ఆగకుండా.. డిజిటల్ జనరేషన్ ఆకట్టుకునేలా తన మేనిఫెస్టోను కూడా విడుదల చేశారు. హైదరాబాద్ పరిసర ప్రాంతాల్లో చెల్లెల సరికివేతను తక్షణమే నిలిపివేయడం, విద్యార్థులందరికీ ఫీజు రియంబర్స్ మెంట్ ను పక్కాగా అమలు చేయడం, నిరుద్యోగులకు కనీస వేతనాలతో కూడిన శాశ్వత ఉద్యోగ అవకాశాలు కల్పించడం, కార్పొరేట్ ఆస్తిపై అవినీతి వైద్యం అందించడం, రైతులకు గిట్టుబాటు ధర కల్పించడం, నేరాలకు పాల్పడే నిందితులకు జైళ్లలో ఇచ్చే వీటినే సాక్షులను పూర్తిగా రద్దు చేయడం వంటి హామీలు ఇచ్చారు.

అన్ని నియోజకవర్గాల్లో ఎమ్మెల్యే అభ్యర్థులు.. ఈ సీఎం అభ్యర్థి వీడియో వైరల్ కావడంతో.. తెలంగాణ వ్యాప్తంగా ఉన్న వివిధ నియోజకవర్గాల యువకులు కూడా రంగంలోకి దిగారు. ఎవరికి వారే తమ సొంత నియోజకవర్గాలకు 'కాక్రోచ్' జనతా పార్టీ ఎమ్మెల్యే అభ్యర్థిగా ప్రకటించుకుంటూ సోషల్ మీడియాలో పోస్టర్లు, వీడియోలు షేర్ చేస్తున్నారు. సాంప్రదాయ రాజకీయ పార్టీల తీరుపై విసిగిపోయిన యువత, ఈ డిజిటల్ ప్లాట్ ఫామ్ ను ఒక ఆయుధంగా వాడుకుంటూ పెద్ద అక్షయ ఫాలో అవుతున్నారు. మొదట ఇదొక సాధారణ మీమ్ లేదా ఆన్ లైన్ జోక్ అని భావించినప్పటికీ.. క్షేత్రస్థాయిలో యువత దీనికి కనెక్ట్ అవుతున్న తీరు చూస్తుంటే తెలంగాణలో ఒక సరికొత్త సోషల్ మీడియా రాజకీయ ఉద్యమం మొదలైందని రాజకీయ విశ్లేషకులు అభిప్రాయపడుతున్నారు.

రైతులకు సర్కార్ అండ మొక్కజొన్న కొనుగోళ్లకు భారీ నిధులు

మొదటి పేజీ తరువాయి




మొక్కజొన్నతో పాటు రాష్ట్రంలో విస్తారంగా పండే జొన్న, పొద్దుతిరుగుడు పంటల కొనుగోలుపైనా ప్రభుత్వం ప్రత్యేక దృష్టి సారించింది. మార్కెట్ ఓడిదొడుకుల నుంచి జొన్న రైతులకు రక్షణ కల్పించేందుకు గాను రూ. 1100 కోట్ల బడ్జెట్ తో జొన్న కొనుగోళ్లను చేపట్టేందుకు రాష్ట్ర ప్రభుత్వం సర్వసన్నద్ధంగా ఉందని మంత్రి వివరించారు.

అలాగే సాంకేతిక పరిమితులను పక్కనబెట్టి, పొద్దుతిరుగుడు పంటను నిర్దేశిత 25 శాతానికి మించి కొనుగోలు చేయాలని ముఖ్యమంత్రి రేవంత్ రెడ్డి ప్రత్యేకంగా ఆదేశాలు జారీ చేశారని మంత్రి తుమ్మల నాగేశ్వరరావు పేర్కొన్నారు. దీనివల్ల నూనెగింజల సాగు చేసిన రైతులకు ఊరట లభించనుంది.

పంట కొనుగోలు ప్రక్రియను క్షేత్రస్థాయిలో వేగవంతం చేసేందుకు గాను జిల్లాల వారీగా తక్షణమే జొన్న ఇతర పంటల కొనుగోలు కేంద్రాలను ఏర్పాటు చేయాలని అందుకు అవసరమైన అన్ని రకాల వనతులను సమకూర్చాలని వ్యవసాయ, మార్కెటింగ్ శాఖ అధికారులను మంత్రి ఆదేశించారు. కొనుగోలు కేంద్రాల వద్ద రైతులకు త్రాగునీరు, నీడ వంటి కనీస సదుపాయాలు కల్పించాలని ఎక్కడా కూడా అస్మదాతలు గంటల తరబడి వేచి ఉండే పరిస్థితి రాకూడదని స్పష్టం చేశారు. తూకాల్లో మోసాలు జరగకుండా పారదర్శకంగా కొనుగోళ్లు సాగాలని నిఘా పెంచామన్నారు. రైతుల ప్రయోజనాలే పరమావధిగా పని చేస్తున్న ఈ ప్రభుత్వం ప్రతి గింజా కొనుగోలు చేసే వరకు రైతులకు అండగా ఉంటుందని మంత్రి తుమ్మల నాగేశ్వరరావు భరోసా ఇచ్చారు.

ఆ కేసులు ఉపసంహరించుకోండి : మాజీ మంత్రి హరీష్ రావు



న్యూస్ డెస్క్ 24 మే (ఇది కద నిజం): జనసేన అధినేత, డిప్యూటీ సీఎం పవన్ కల్యాణ్, కూటమి ప్రభుత్వంపై ప్రాఫెసర్ నాగేశ్వర్ చేసిన వ్యాఖ్యలు రాష్ట్రంలో రాజకీయ దుమారం రేపిన విషయం తెలిసిందే. వైసీపీ అధినేత జగన్ ను ఆరెస్ చేయాలని పవన్

కల్యాణ్ అమిత్ షాను కోరినట్లు ప్రాఫెసర్ చేసిన వ్యాఖ్యలను జనసేన పార్టీ తీవ్రంగా తప్పుబట్టింది. ప్రాఫెసర్ నాగేశ్వర్ వైసీపీకి తోడుగా మారడంపై విమర్శలు చేసింది. సోషల్ మీడియాలో ఏకివారేసింది. అంతేకాదు ప్రాఫెసర్ నాగేశ్వర్ పై రాష్ట్రంలో పలువురు జనసేన నేతలు, కార్యకర్తలు పోలీసులకు ఫిర్యాదు చేశారు. తమ అధినేతను కించపర్చేలా నాగేశ్వర్ మాట్లాడారని ఆయనపై చర్యలు తీసుకోవాలని డిమాండ్ చేశారు.

ప్రాఫెసర్ నాగేశ్వర్ కేసులు దీంతో ప్రాఫెసర్ నాగేశ్వర్ పలు స్టేషన్లలో కేసులు నమోదు అయ్యాయి. దీంతో ఏపీ, తెలంగాణలో రాజకీయ దుమారం చెలరేగింది. ప్రాఫెసర్ నాగేశ్వర్ కు పలువురు మద్దతిస్తుంటే కొందరు మాత్రం విమర్శలు చేస్తున్నారు. దీంతో ప్రాఫెసర్ నాగేశ్వర్ తాను చేసిన వ్యాఖ్యలను వెనక్కి తీసుకున్నారు. అయినా సరే ఆయనపై కేసులు మాత్రం వెనక్కి తీసుకోలేదు. దీంతో పలువురు రాజకీయ నేతలు ప్రాఫెసర్ నాగేశ్వర్ పై పెట్టిన కేసులు ఎత్తివేయాలని కోరుతున్నారు. తాజాగా మాజీ మంత్రి తన్నీరు హరీష్ రావు సైతం స్పందించారు. ఎక్స్ వేదికగా ట్వీట్ చేశారు. ప్రాఫెసర్ నాగేశ్వర్ తాను చేసిన వ్యాఖ్యలను బేషరతుగా ఉపసంహరించుకుంటున్నట్లు ప్రకటించినప్పటికీ కక్షపూరిత ధోరణితో కేసులు నమోదు చేసి వేధించడం సరికాదన్నారు. వెంటనే ఈ కేసులను ఉపసంహరించుకోవాలని ఏపీ ప్రభుత్వాన్ని కోరుతున్నానని హరీష్ రావు పేర్కొన్నారు. హరీష్ రావు ట్వీట్ పై ప్రభుత్వ స్పందన లేదా ఉంటుందో చూడాలి.

జమ్మూ కార్నీల్ లో కరాటే లో సత్తా చాటిన చుట్టాకుల గౌరీ శంకర్

- నేషనల్ కరాటే ఛాంపియన్షిప్ లో ఎస్ ఎస్ కేప టీం ప్రతిభ అద్భుతం
- మాస్టర్ అనిల్ కుమార్ కు అభినందనలు

ఇది కద నిజం:జమ్మూ కార్నీల్ లో నిర్వహించిన కరాటే ప్రీమియర్ టీగ్ నేషనల్ లెవల్ టోర్నమెంట్ లో ఎస్ఎస్ కె ఐ టీమ్ అద్భుత ప్రదర్శన చేసి ఘన విజయాన్ని సమోదరు చేసింది. దేశవ్యాప్తంగా వివిధ రాష్ట్రాల నుండి వచ్చిన క్రీడాకారుల మధ్య జరిగిన ఈ పోటీల్లో ఎస్ఎస్ కె ఐ టీమ్ క్రీడాకారులు తమ ప్రతిభను నిరూపిస్తూ గోల్డ్ మెడల్ గౌరీ శంకర్ కైవసం చేసుకున్నారు ఈ విజయంతో పులుమామిడి పరిసర ప్రాంతాల్లో క్రీడాభిమానుల్లో ఉత్సాహం వెల్లివిరిసింది. ఈ టోర్నమెంట్ లో ఎస్ఎస్ కె ఐ టీమ్ మొత్తం 7 గోల్డ్ మెడల్స్, 8 సిల్వర్ మెడల్స్, 9 బ్రాంజ్ మెడల్స్ సాధించి జాతీయ స్థాయిలో తమ స్థాయిని చాటింది. ప్రతి విభాగంలో క్రీడాకారులు ధైర్యంగా పోరాడి ప్రత్యర్థులకు గడ్డి పోటీ ఇచ్చారు. ముఖ్యంగా ఫైనల్ రౌండ్లలో చేసిన ప్రదర్శన ప్రేక్షకులను ఆకట్టుకుంది.

నిల్వరెమెడల్, ఒక బ్రాంజ్ మెడల్ సాధించడం విశేషం. చిన్న జాతీయ మెడల్స్ సాధించడం ద్వారా తన గ్రామానికి ప్రాంతానికి జాతీయ స్థాయిలో గర్వకా రణంగా నిలిచాడు. గౌరీ శంకర్ ప్రదర్శన సమయానికి దానిని నిర్వహించిన మాస్టర్ అనిల్ కుమార్ పాత్ర ఎంతో కీలకమని క్రీడాకారులు తెలిపారు. ఆయన శిక్షణ, క్రమశిక్షణ,



నిరంతర ప్రోత్సాహంతోనే ఈ గణ విజయం సాధ్యమైందని పేర్కొన్నారు. ఈ సందర్భంగా ఎస్ ఎస్.కె. ఐ టీమ్ సభ్యులకు, విజేతలకు స్థానిక క్రీడాభిమానులు, గ్రామ పెద్దలు అభినందనలు తెలుపుతూ భవిష్యత్తు లో మరిన్ని విజయాలు సాధించాలని ఆకాంక్షించారు.

సిద్ధార్థ గురుకుల పాఠశాల పూర్వ విద్యార్థుల ఆత్మీయ సమ్మేళనం



ఇది కద నిజం:హుజూరాబాద్లోని RRR హోమ్స్ మినీ ఫంక్షన్ హాల్లో సిద్ధార్థ గురుకుల పాఠశాల 2000 - 2001 బ్యాచ్ పూర్వ విద్యార్థుల ఆత్మీయ సమ్మేళనం ఆదివారం ఘనంగా నిర్వహించబడింది. "అపూర్వ కలయికతో ఒక రోజు" అనే నినాదంతో ఏర్పాటు చేసిన ఈ వేడుకకు పాఠశాల వ్యవస్థాపకులు, ప్రిన్సిపాల్ జి. జయవర్ధన్ ముఖ్య అతిథిగా హాజరయ్యారు. దాదాపు 25 సంవత్సరాల సుదీర్ఘ విరామం తర్వాత ఒకే వేదికపైకి చేరిన సుమారు 25 మంది పూర్వ విద్యార్థులు, 8 మంది గురువులతో కలిసి తమ చిన్ననాటి తీపి జ్ఞాపకాలను, నాటి స్నేహబంధాలను సెమరువేసుకున్నారు. తాము ఈరోజు సమాజంలో ఉన్నత స్థానాల్లో నిలబడటానికి కారకులైన తమ ఉపాధ్యాయులను విద్యార్థులు భక్తిశ్రద్ధలతో పూలమాలలు, తాళువాయి మరియు సూట్ లోగోతో కూడిన షీల్డులతో ఘనంగా సత్కరించి కృతజ్ఞతలు చాటుకున్నారు. ఎంతో భావోద్వేగాల మధ్య, ఆనందోత్సాహంతో సాగిన ఈ కార్యక్రమం ఇంతటి విజయవంతం కావడానికి ముఖ్య కారకులుగా నిలిచిన తోటి స్నేహితులు పి. దేవరాజు, ఎస్. శ్రీనివాస్, డి. నరేందర్, ప్రవంతి మరియు కవితలకు మిగతా పూర్వ విద్యార్థులంతా ప్రత్యేక ధన్యవాదాలు తెలియజేశారు.

ముదిరాజ్ విద్యావేంతుల వేదికపై మండిపేట్ ముదిరాజ్ చైతన్య వేదిక



గత పది సంవత్సరాలుగా ముదిరాజ్ జాతిపై అన్యాయాలు జరిగినప్పుడు మౌనం వహించిన వ్యక్తులు, ఇప్పుడు అకస్మాత్తుగా జాతి చైతన్యం పేరుతో సభలు నిర్వహించడం వెనుక రాజకీయ ప్రయోజనాలు ఉన్నాయని విమర్శించింది. ముఖ్యంగా బండ ప్రకాష్ అనుచర వర్గం ఈ వేదికను నడిపిస్తోందని ఆరోపించింది.

ఉస్మానియా, కాకతీయ, పాలమూరు, హైదరాబాద్ సెంట్రల్ యూనివర్సిటీలో చదువుతూ జాతి హక్కుల కోసం పోరాడుతున్న నిజమైన ముదిరాజ్ విద్యార్థులు, మేధావులకు ఈ వేదికలో స్థానం ఉండాలని నిలదీసింది. దబ్బు, అధికారానికి దగ్గరగా ఉన్న వారికి ప్రాధాన్యం ఇస్తున్నారని ఆరోపించింది.

ఈటల రాజేందర్తో పాటు వివిధ పార్టీల నాయకులు ఈ సభకు హాజరయ్యే ముందు తమ వైఖరిని స్పష్టం చేయాలని డిమాండ్ చేసింది. కోకాపేట భూమి వివారం, ముదిరాజ్ హక్కుల అంశాలపై స్పష్టమైన అభిప్రాయం చెప్పాలని కోరింది.

శేరిలింగంపల్లి : (ఇది కద నిజం) : "ముదిరాజ్ విద్యావేంతుల వేదిక" పేరుతో ఇటీవల ఏర్పడిన సంఘంపై ముదిరాజ్ చైతన్య వేదిక తీవ్ర విమర్శలు గుప్పించింది. ఇది జాతి చైతన్యం కోసం ఏర్పడిన వేదిక కాదని, కొందరు రాజకీయ నాయకుల ఆశ్రయంతో ఏర్పడిన కుట్రపూరిత వేదిక అని ఆరోపించింది.

సమాజానికి కేటాయించిన ఐదు ఎకరాల భూమి కట్టా వ్యవహారం, మత్స్యకారుల దోపిడీ, బీఆర్ఎస్ పాలనలో ముదిరాజ్ లకు ఎమ్మెల్యే టిటిబ్బు ఇవ్వకపోవడం వంటి అంశాలపై ఈ వేదిక ఇప్పటివరకు ఎందుకు స్పందించలేదని ప్రశ్నించింది.

"ముదిరాజ్ అధ్యయన వేదిక" వంటి నిజమైన సామాజిక వేదికలు కనమరగై, రాజకీయ ప్రయోజనాల కోసం కొత్త వేదికలు పుట్టుకొస్తున్నాయని ఆవేదన వ్యక్తం చేసింది. జాతిని తప్పదారి పట్టించే ప్రయత్నాలను ఎప్పటికీ అడ్డుకుంటామని, నిజంగా ముదిరాజ్ సమాజం కోసం పనిచేసే నాయకుల పక్షాన నిలబడతామని ముదిరాజ్ చైతన్య వేదిక స్పష్టం చేసింది.

శిల్పారామంలో కళల సంబరం



శేరిలింగంపల్లి : (ఇది కద నిజం) :మాదాపూర్ లోని శిల్పారామంలో వారంతపు సాంస్కృతిక కార్యక్రమాల్లో భాగంగా ఆదివారం నిర్వహించిన సృష్ట్య ప్రదర్శనలు ప్రేక్షకులను విశేషంగా ఆకట్టుకున్నాయి. కూచిపూడి నాట్య గురువు ఉదయ్ కృష్ణ శిష్యులు బృందం 'మాషిక వాహన', 'తాండవ సృష్ట్యకారి', 'నామరామాణం', 'ఒకపరి కొకపరి', 'రామాయణ శబ్దం' అంశాలతో అద్భుతమైన కూచిపూడి సృష్ట్య ప్రదర్శన అందించింది.

భక్త్యర్థి, తన్వీ, అధ్య, మహిరా, శ్రీనిక, జోశిక్, దేదీప్య తదితరుల అభినయం ప్రేక్షకులను మెప్పించింది.అనంతరం బెంగళూరు నుంచి విచ్చేసిన శ్రీ సృష్ట్యరంజని ఫైన్ ఆర్ట్స్ అకాడమీ గురువు శాంత కృష్ణ ఆధ్వర్యంలో 'శ్రీరామ చరితం' సృష్ట్య రూపకాన్ని భరతనాట్యంలో ప్రదర్శించారు. అమూల్య, రిషిత, సహస్ర, శ్రీతి, శ్రావ్య, బృంద, భవ్య తదితరులు తమ సృష్ట్య ప్రదర్శనతో ఆకట్టుకున్నారు. ఈ కార్యక్రమానికి నందకుమార్ గౌత్ర సహకారం అందించగా, కృష్ణ బాత్ వేణువు, కార్తీక్ మృదంగం, శ్రీకాంత్ రిథమ్ పాడ్ పై వాయిద్య సహకారం అందించారు.

మహానాడు ను విజయవంతం చేయాలి...!!

రావులపాలెం (ఇది కద నిజం)మే 24: ఈ నెల 27,28 తేదీల్లో క్షస్టర్ స్థాయిలో జరగనున్న మహానాడును విజయవంతం చేయాలని కొత్తపేట ఎమ్మెల్యే బండారు సత్యానందరావు పిలుపునిచ్చారు. ఆదివారం రావులపాలెం క్యాంపు కార్యాలయంలో ఆయన తెదేపా నాయకులు, కార్యకర్తలతో మహానాడు సన్నాహక సమావేశం నిర్వహించారు. ఇంధన పొదుపు చర్యల్లో భాగంగా ఈసారి క్షస్టర్ స్థాయిలో మహానాడు జరుగుతుందన్నారు. నియోజకవర్గం లో, క్షస్టర్ స్థాయిలో చేయాల్సిన పనులను చర్చించుకోవడానికి ఇదొక గొప్ప అవకాశంగా ఆయన అభివర్ణించారు. క్షస్టర్ వారిగా పాల్గొని



బాటలో పరునిపచేయడానికి గౌరవ ముఖ్యమంత్రి చంద్రబాబు నాయుడు చేస్తున్న కృషిని అందరికీ వివరించాలన్నారు. గ్రామాలను, నియోజకవర్గాన్ని అభివృద్ధి చేయడంలో ముందుకు వెళ్తున్నామన్నారు. ప్రజలకు మంచి చేస్తూనే పాల్గొని సైతం బలోపేతం చేయాలని అవసరం ఉందన్నారు. నాయకులు, కార్యకర్తలు అందరు కలిసి కట్టుగా పనిచేయాలన్నారు. ఈ దఫా 'శ్రీ శక్తి థీమ్' తో మహానాడును నిర్వహించుకుంటున్నామని, కనక మహిళలను ఈ కార్యక్రమంలో పాల్గొనేలా పెద్దఎత్తున ప్రోత్సహించాలన్నారు. క్షస్టర్ పరిధిలో ఉన్న కుటుంబ సాధికార సాధి దగ్గరి నుంచి బూత్ ఇంఛార్జ్, గ్రామ పార్టీ అధ్యక్షులు, గ్రామ కమిటీ, క్షస్టర్ కమిటీ సభ్యులు మహానాడులో పాల్గొనాలన్నారు.

జమ్మలమడుగు రైల్వే స్టేషన్ లో మౌలిక సదుపాయాలు కల్పించాలి.




కడపజిల్లా (ఇది కద నిజం) మే 24: జమ్మలమడుగు పట్టణంలోని రైల్వే స్టేషన్ లో మౌలిక సదుపాయాలు కల్పించాలని డివైఎఫ్ఐ జిల్లా కార్యదర్శి వీరబాబు శివకుమార్ డిమాండ్ చేసారు.ఆదివారం నాడు జమ్మలమడుగు లోని స్థానిక ఎన్టీవో కార్యాలయం నందు విలేజ్ కలెక్టరు శివకుమార్ మాట్లాడుతూ..జమ్మలమడుగు పట్టణంలోని రైల్వే స్టేషన్ లో మౌలిక సదుపాయాలు లేక ప్రజలు,ప్రయాణికులు తీవ్ర అసౌకర్యానికి,ఇబ్బందికి గొర్రవుతున్నారు అన్నారు.

ముఖ్యంగా జమ్మలమడుగు రైల్వే స్టేషన్ మీదుగా ఇప్పటికే రెగ్యులర్ గా ధర్మవరం, మచిలీపట్నం ఎక్స్ ప్రెస్,నంద్యాల రేణిగుంట దెవో,తిరుపతి గుంటూరు ఎక్స్ ప్రెస్,వారంశాపు రైల్వే అరుణావలం,నాంపల్లి రైల్వే జమ్మలమడుగు మీదుగా వెళు తున్నాయి.అని మరిన్ని రైల్వే జమ్మలమడుగు రైల్వే స్టేషన్ మీదుగా వస్తున్నాయని ప్రయాణికులు కూడా ఎక్కువ మంది ప్రయాణిస్తున్నారని అన్నారు.అయితే ఇటువంటి తరుణంలో రైల్వే స్టేషన్ మౌలిక సదుపాయాలు కల్పించాలి కానీ అవేమీ కనబడలేదన్నారు.ముఖ్యంగా రైల్వే ఫ్లాట్ ఫామ్ దెబ్బతిని గతుకులుగా ఉన్నదని తదనూ ప్రయాణికులు రైలు ఎక్కాలన్నాదిగాలన్న ప్రవాదకరంగా ఉన్నదని అన్నారు.అందే విధంగా ఫ్లాట్ ఫామ్ కూడా చిన్నదిగా ఉండటంతో రాత్రి సమయంలో ఫ్లాట్ ఫామ్ అవతల రైలు నిలబడితే చీకటిలో ఎక్కె వారికి,రైలు దిగి వారికి ఇబ్బంది ఉన్నదని ప్రవాదాలు కూడా జరిగి అవకాశం ఉన్నదని అన్నారు.శనివారం రాత్రి ఇదే సంఘటన జరిగిన సందర్భం ఉందని అన్నారు.అలాగే ప్రయాణికులు త్రాగడానికి నీళ్ళు కూడా లేని పరిస్థితి ఉన్నదనిఅన్నారు.మరుగుదొడ్డు కూడా వాడుకలో లేని పరిస్థితినిఅన్నారు.ప్రభుత్వం,అధికారులు ఆలోచించి ప్రజలు,ప్రయాణికుల సమస్యలు గుర్తించి జమ్మలమడుగు రైల్వే స్టేషన్ లో సమస్యలు పరిష్కరించాలని కోరుతున్నామన్నారు.సమావేశంలో జిల్లాకమిటీ సభ్యులు ప్రసాద్,పట్టణ నాయకులు అరుణ్ పాల్గొన్నారు.

కొండాపూర్లో ఘనంగా 'శుభం బ్యాంకెట్ హాల్' ప్రారంభం

ముఖ్య అతిథిగా పాల్గొన్న పీపీసీ చైర్మన్ ఆరెకపూడి గాంధీ




శేరిలింగంపల్లి (ఇది కద నిజం) :కొండాపూర్ డివిజన్ పరిధిలోని శ్రీరామ్ నగర్ బి బ్లాక్లో నూతనంగా ఏర్పాటు చేసిన 'శుభం బ్యాంకెట్ హాల్'ను పీపీసీ చైర్మన్ ఆరెకపూడి గాంధీ ముఖ్య అతిథిగా పాల్గొని ప్రారంభించారు.ఈ సందర్భంగా నిర్వాహకులకు శుభాకాంక్షలు తెలియజేసిన గాంధీ, స్థానికులకు మెరుగైన వసతులతో కార్యక్రమాల నిర్వహణకు ఈ బ్యాంకెట్ హాల్ ఉపయోగపడుతుందని పేర్కొన్నారు.ఈ కార్యక్రమంలో నాయకులు దేశాల్, సుప్రజ ప్రవీణ్, చాంద్ పాషా, భగవాన్, ఎంవీ రావుతో పాటు పలువురు స్థానికులు పాల్గొన్నారు.

ప్రశాంత్ నగర్ సమస్యల పరిష్కారానికి గాంధీ హామీ

అసంపూర్తి రోడ్లు, యూజీడీ పనులు త్వరలో ప్రారంభం

శేరిలింగంపల్లి(ఇది కద నిజం) :హైదర్ నగర్ డివిజన్ పరిధిలోని ప్రశాంత్ నగర్ కాలనీ వాసులు పీపీసీ చైర్మన్ ఆరెకపూడి గాంధీని వివేకానంద నగర్ కార్యాలయంలో కలిసి కాలనీలో నెలకొన్న సమస్యలపై వివరించడం అందజేశారు. ముఖ్యంగా అసంపూర్తిగా ఉన్న రోడ్లు, యూజీడీ పనులను వెంటనే పూర్తి చేయాలని కోరారు. దీనిపై స్పందించిన ఆరెకపూడి గాంధీ త్వరలోనే కాలనీలో పర్యటించి సమస్యలను పరిశీలిస్తామని తెలిపారు. అసంపూర్తిగా ఉన్న రోడ్లు, యూజీడీ పనులను ప్రారంభించి డ్రైనేజీ, మంచినీటి వ్యవస్థలను మెరుగుపరుస్తామని హామీ ఇచ్చారు. ప్రశాంత్ నగర్ కాలనీని ఆదర్శ కాలనీగా తీర్చిదిద్దేందుకు కృషి చేస్తామని పేర్కొన్నారు. ప్రజలు ఎదుర్కొనే ఏ సమస్య అయినా తన దృష్టికి తీసుకురావాలని సూచించారు. ఈ కార్యక్రమంలో నాయకుడు పోతుల రాజేందర్తో పాటు కాలనీ వాసులు సుబ్బారావు, రామ్ ప్రసాద్, బలరాం, ప్రభాకర్ రెడ్డి, జానకిరామ్ తదితరులు పాల్గొన్నారు.



వైద్య సహాయం కోసం సీఎంఆర్ఎఫ్ చెక్కు అందజేత

శేరిలింగంపల్లి: (ఇది కద నిజం): వివేకానందనగర్ డివిజన్ పరిధిలోని సప్తగిరి కాలనీకి చెందిన రాజేందర్ కు వైద్య చికిత్స నిమిత్తం సీఎంఆర్ఎఫ్ డ్వారా మంజూరైన రూ.2,75,000 ఎల్.ఓ.సీ పత్రాన్ని పీపీసీ చైర్మన్ ఆరెకపూడి గాంధీ బాధిత కుటుంబ సభ్యులకు అందజేశారు. ఈ సందర్భంగా గాంధీ మాట్లాడుతూ సీఎం సహాయ నిధి పేద ప్రజలకు వరంలా మారిందన్నారు.

ప్రజాక్షేమమే ప్రధాన లక్ష్యమని పేర్కొన్నారు. అనారోగ్యంతో ఇబ్బందులు పడుతున్న నిరుపేద కుటుంబాలకు సీఎంఆర్ఎఫ్ ఆర్థిక భరోసా కల్పిస్తోందని తెలిపారు. సహాయం అందించుకు బాధిత కుటుంబ సభ్యులు ఆరెకపూడి గాంధీకి కృతజ్ఞతలు తెలిపారు. ఈ కార్యక్రమంలో నాయకుడు మల్లయ్యతో పాటు ఇతర నాయకులు పాల్గొన్నారు.

సినిమా న్యూస్

అల్లు అర్జున్-బాసిల్ జోసెఫ్ మూవీ 'శక్తిమాన్' కాదు



టాలీవుడ్లో సరికొత్త రికార్డులు సృష్టిస్తున్న అల్లు అర్జున్.. 'పుష్ప 2' తర్వాత ఇతర భాషల స్టార్ డైరెక్టర్లతో పని చేయడానికి లైన్ క్రియర్ చేసుకుంటున్నారు. ఇప్పటికే కోలీవుడ్ మాస్ డైరెక్టర్ అట్లీ తో సినిమా కన్ఫర్మ్ కాగా.. 'మిన్నల్ మురళి చిత్రంతో దేశవ్యాప్తంగా గుర్తింపు తెచ్చుకున్న మలయాళ దర్శకుడు బాసిల్ జోసెఫ్తో కూడా బన్నీ ఒక భారీ ప్రాజెక్ట్ చేయబోతున్నారు. అయితే, ఈ ప్రాజెక్ట్ 'శక్తిమాన్' రీమేక్ అంటూ వస్తున్న వార్తల్లో నిజం లేదని మేకర్స్ స్పష్టం చేశారు. బాసిల్ జోసెఫ్, అల్లు అర్జున్ కాంట్రాక్టు మూవీపై బాలీవుడ్ అండ్ టాలీవుడ్ మీడియాలో వస్తున్న ఊహాగానాలకు స్పెషిల్ రిటర్న్, డైరెక్టర్ అరుణ్ అనిరుధన్ చెక్ పెట్టారు.

అరుణ్ అనిరుధన్ క్లారిటీ ఇస్తూ.. తాము రాసుకున్న 'శక్తిమాన్' కథ పక్కన పెట్టేసామని, అల్లు అర్జున్ కోసం బాసిల్ జోసెఫ్ సిద్ధం చేస్తున్న కథ పూర్తిగా భిన్నమైనదని స్పష్టం చేశారు. ఈ సినిమా జోసెఫ్.. కథాంశం కి సంబంధించిన ఫైనల్ డిస్కషన్స్ ప్రస్తుతం జరుగుతున్నాయి. అయితే ఇటీవల జరిగిన మెగా అల్లు వారసుడు అల్లు శిరీషివాచా వేడుకకు దర్శకుడు బాసిల్ జోసెఫ్ ప్రత్యేక అతిథిగా హాజరయ్యారు. కేవలం మర్యాదపూర్వకంగానే కాకుండా.. ఈ పెళ్లి వేడుకల సమయంలోనే అల్లు అర్జున్, బాసిల్ జోసెఫ్ పలుమార్లు భేటీ అయి కథా చర్చలు జరిపినట్లు ఫిలిం నగర్ వర్గాలు వెల్లడించాయి. ఈ ప్రాజెక్టును గీతా ఆర్ట్స్ బ్యానర్పై అత్యంత భారీ బడ్జెట్తో నిర్మించబోతున్నట్లు సమాచారం

అంజలి ఖాతాలో బంపర్ ఆఫర్

హీరోయిన్ అంజలి తన అద్భుతమైన నటనతో, హోమ్లీ లుక్స్ తో ఎన్నో సూపర్ హిట్ చిత్రాల్లో నటించి మెప్పించిన ఈ బ్యూటీ, ప్రస్తుతం కూడా క్రేజీ ప్రాజెక్టులతో వరుస సినిమాల్లో నటిస్తూ బిజీగా ఉంది. గత ఏడాది విడుదలైన 'మదగజరాజా' మూవీతో బ్లాక్ బస్టర్ హిట్ అందుకున్న అంజలి, తాజాగా ఒక బంపర్ ఆఫర్ దక్కించుకున్నట్లు సోషల్ మీడియాలో పలు పోస్టులు వైరల్ అవుతున్నాయి. తాజా.. సమాచారం ప్రకారం.. అంజలి తన కెరీర్ ఆరంభంలో జతకట్టిన ఓ హీరో సరసన మరోసారి రొమాన్స్ చేయబోతోంది. కోలీవుడ్ టాలెంటెడ్ హీరో జీవా, అంజలి కాంట్రాక్టులో గత 2007 లో వచ్చిన 'కత్రదు తమిజ్' (తెలుగులో 'కళాశాల రఘురామ్') సినిమా ఎంతటి సంచలన విజయం సాధించిందో అందరికీ తెలిసిందే. ఆ మూవీలో వీరిద్దరి నటనకు, కెమిస్ట్రీకి ప్రేక్షకులు ఫిదా అయిపోయారు. దాదాపు 19 ఏళ్ల సుదీర్ఘ విరామం తర్వాత ఈ హిట్ పెయర్ మళ్లీ ఒకే స్క్రీన్పై కనిపించబోతుండటంతో అటు అభిమానుల్లో, ఇటు ప్రేక్షకుల్లో భారీ అంచనాలు, ఆసక్తి నెలకొన్నాయి. ఈ క్రేజీ లవ్ అండ్ రొమాంటిక్ డ్రామాకు వైవిధ్యమైన చిత్రాల దర్శకుడు వసంత బాలన్ దర్శకత్వం వహించబోతున్నారు. వైవిధ్యమైన కథలను తెరకెక్కించడంలో ఆయన రూటీ సెపరేట్. ఇక ఈ సినిమాను కన్నన్ రవి గ్రూప్స్ సంస్థ ఎంతో ప్రతిష్టాత్మకంగా, భారీ బడ్జెట్తో నిర్మించనుంది. ఈ ప్రాజెక్టుకు సంబంధించిన కథా చర్చలు ఇప్పటికే ముగిశాయని, త్వరలోనే అధికారిక ప్రకటనతో పాటు పూజా కార్యక్రమాలతో సినిమాను పట్టాలెక్కించబోతున్నట్లు తెలుస్తోంది.

'డిక్యూ41' క్రేజీ అప్డేట్..!

మలయాళ స్టార్ హీరో దుల్కర్ సల్యాన్ బ్యాక్ టు బ్యాక్ క్రేజీ ప్రాజెక్టులతో ఫుల్ బిజీగా గడుపుతున్నారు. మలయాళంతో పాటు టాలీవుడ్లోనూ వరుస హిట్లు అందుకుంటూ తెలుగు ప్రేక్షకుల గుండెల్లో ప్రత్యేక స్థానం సంపాదించుకున్నారు. ప్రస్తుతం దుల్కర్ సల్యాన్, గ్లామర్ బ్యూటీ పూజా హెగ్డే కాంట్రాక్టులో ఒక భారీ పాన్-ఇండియా లవ్ స్టోరీ తెరకెక్కుతున్న విషయం తెలిసిందే. 'డిక్యూ41' అనే వర్సింగ్ టైటిల్తో రాబోతున్న ఈ సినిమాకు సంబంధించి తాజాగా ఒక క్రేజీ అప్డేట్ వచ్చింది చిత్ర నిర్మాణ సంస్థ SLV సినిమాస్ తమ ట్వీట్ల ద్వారా చిత్రానికి సంబంధించిన తాజా అప్డేట్ను పంచుకుంది. ఈ సినిమాకు సంబంధించిన ఒక ముఖ్యమైన, భారీ షెడ్యూల్ విజయవంతంగా పూర్తయినట్లు మేకర్స్ ప్రకటించారు. హిమాలయాల నేపథ్యంలో సాగిన ఈ షెడ్యూల్లో హీరో హీరోయిన్లపై కొన్ని అత్యంత కీలకమైన సన్నివేశాలను చిత్రీకరించినట్లు తెలిపారు.

దీనికి సంబంధించిన తదుపరి షెడ్యూల్ చాలా త్వరలోనే ప్రారంభం కానుందని చెబుతూ.. సినిమా అఫీషియల్ టైటిల్ ప్రకటన కోసం కొద్దిరోజులు వేచి చూడాలంటూ ట్వీట్ చేశారు. ఈ క్రేజీ అప్డేట్తో మెగా లవ్ స్టోరీపై అంచనాలు మరింత పెరిగాయి. ఈ ప్రతిష్టాత్మక చిత్రానికి రవి నేలకుదిటి దర్శకత్వం వహిస్తుండగా.. టాలెంటెడ్ ప్రొడ్యూసర్ సుధాకర్ చెరుకూరి తన ఎన్ఎల్వి సినిమాస్ బ్యానర్పై ఎంతో ప్రతిష్టాత్మకంగా నిర్మిస్తున్నారు. ఈ బ్యానర్కు ఇది 10వ (SLVC10) మైల్స్టోన్ ప్రాజెక్ట్ కావడం విశేషం. ఈ సినిమాలో కేవలం దుల్కర్-పూజా కెమిస్ట్రీ మాత్రమే కాకుండా.. సీనియర్ నటుడు జగపతి బాబు, వర్మబెల్ యాక్ట్రెస్ రమ్యకృష్ణ, 'దసరా' ఫేమ్ దీక్షిత్ శెట్టి కీలక పాత్రల్లో కనిపించబోతున్నారు. నేషనల్ అవార్డ్ విన్నర్ జి.వి. ప్రకాష్ కుమార్ ఈ చిత్రానికి సంగీతాన్ని అందిస్తున్నారు.

యూట్యూబ్ను షేక్ చేస్తున్న 'పెద్ది' ఐటెం సాంగ్



గోబల్ స్టార్ రామ్ చరణ్ నటిస్తున్న మోస్ట్ అవైటెడ్ మూవీ 'పెద్ది' గత కొద్ది కాలంగా ఎక్కడ చూసినా ఈ సినిమా గురించే చర్చించుకుంటున్నారు. ఇన్నాళ్లు వాయిదా పడుతూ వచ్చిన 'పెద్ది' జూన్ 4న థియేటర్లోకి రాబోతుండటంతో చిత్రబృందం ప్రమోషన్స్లో ఫుల్ బిజీగా ఉన్నారు. ఇక ఇప్పటికే విడుదలైన టీజర్, ట్రైలర్ అంచనాలను పెంచగా.. ఇప్పుడు ఓ మాస్ సాంగ్ విడుదల కాగా.. యూట్యూబ్ను షేక్ చేస్తోంది. చీర చొక్క. చిక్కెడిపోవాలో అంటూ సాగే ఈ పాటలో రామ్ చరణ్ సరసన శృతి హాసన్తో పాటుగా ఇందులో హీరోయిన్గా చేసిన జాన్వీ కపూర్ కూడా చిందులేసింది.

చిరు పోడ్ కాస్ట్

మెగాస్టార్ చిరంజీవి గురించి ప్రత్యేక పరిచయం అవసరం లేదు. ఎలాంటి బ్యాక్గ్రౌండ్ లేకుండా ఇండస్ట్రీలోకి ఎంట్రీ ఇచ్చిన ఆయన ఒక్కో మెట్టు ఎక్కుతూ స్టార్ హీరో స్థాయికి చేరుకోవడమే కాకుండా ఇప్పటికీ అదే స్థాయిలో తన కెరీర్ను కొనసాగిస్తున్నారు. చిరంజీవి సుదీర్ఘ సినీ ప్రయాణం, ఆయన ఎదుర్కొన్న ఎత్తుపల్లాల గురించి కొంతవరకు ప్రజలకు తెలిసిందే. అయితే తన జీవితంలోని ఎన్నో ఆసక్తికర విషయాల గురించి చిరంజీవి త్వరలో ఓపెన్ కాబోతున్నట్లు తెలుస్తోంది.

ముగ్గురు స్టార్ల డ్యూటీస్ ప్రేక్షకులను ఆకట్టుకునేలా ఉంది. అసంత శ్రీరామ్ రాసిన ఈ పాటను రక్తిత సురేష్ అద్భుతంగా పాడారు. ఆస్కార్ విన్నర్ ఏఆర్ రెహమాన్ సంగీతం అందించగా.. బుచ్చిబాబు సనా దర్శకత్వం వహించారు. ఈ సినిమాలో జగపతి బాబు, దివ్యేందు శర్మ, శివరాజ్ కుమార్ ప్రధాన పాత్రల్లో నటిస్తుండగా.. ఇప్పటికే 'పెద్ది'పై భారీ అంచనాలు నెలకొన్నాయి.

తాజాగా దర్శకుడు, కథా రచయిత బి.వి.ఎస్. రవి ఓ ఇంటర్వ్యూలో మాట్లాడుతూ.. చిరంజీవి తన సుదీర్ఘ సినీ ప్రయాణం, ఎదుర్కొన్న ఎత్తుపల్లాలను, సంతోషాలు, వ్యక్తిగత అనుభవాలు వంటి అనేక విషయాలను ప్రజలతో పంచుకోవాలని భావిస్తున్నట్లు తెలిపారు. అందుకోసం 'చిరు పోడ్ కాస్ట్' పేరుతో ఓ కార్యక్రమాన్ని ప్రారంభించనున్నట్లు, అది త్వరలోనే స్టార్ట్ కానున్నట్లు రవి వెల్లడించారు. ఈ పోడ్ కాస్ట్లో చిరంజీవి తన సినీ ప్రస్థానంలో జరిగిన ఎన్నో ఆసక్తికర సంఘటనలు, తెలియని విషయాలను అభిమానులతో పంచుకోనున్నట్లు చెప్పారు. ఇలా చిరంజీవి తన జీవిత విశేషాలను చెప్పేందుకు ప్రత్యేకంగా



పోడ్ కాస్ట్ షో నిర్వహించబోతున్నారనే వార్త బయటకు రావడంతో, మెగా అభిమానులు దీనిపై భారీ ఆసక్తి చూపుతున్నట్లు తెలుస్తోంది.